

**آراء افکار**

محمد عمارخان ناصر

## حاطرات

علم الکلام کی اصطلاح اگرچہ علمی و فنی لحاظ سے ایسے جدیاتی مباحثت کے لیے استعمال کی جاتی ہے جن میں کسی مخصوص الہیاتی اور اعتقادی مسئلے کا اثبات یا تردید مقصود ہو، تاہم اپنے اصل مقصد کے لحاظ سے دیکھا جائے تو مسائل و مباحثت کو براہ راست موضوع بحث بنانے کے علاوہ ایسی عمومی حکمت عملی وضع کرنا اور اس کے خط و خال کی وضاحت کرنا بھی اس علم کے دائے میں ہی شمار ہوگا جس کا مقصد غلط نظریات اور باطل فاسفوں کے منفی اثر سے ذہنوں کو بچانا اور اسلامی عقائد و نظریات کی حقانیت اور صداقت کا یقین دلوں میں راسخ کرنا ہو۔ یہ پہلو عام طور سے علم الکلام سے متعلق تحریروں میں زیر غور نہیں لایا گیا، جبکہ غور کیا جائے تو انسانوں کے مزاجوں اور طبائع کے فرق اور جدید تہذیبی و نفسیاتی رجحانات کے تناظر میں ایسے راہنماء اصول متعین کرنے کی ضرورت اس علم کے اصل مقصد کے لحاظ سے بے حد واضح ہے جن کی روشنی میں ملحدانہ فکر سے متاثر اذہان کو مختلف اور متنوع طریقے اختیار کرتے ہوئے مذہب کی طرف مائل کیا جاسکے اور ان کے ذہنوں سے شکوک و شبہات کے کانٹے پنے جاسکیں۔

اس ضمن میں تجربے سے یہ بات واضح ہوتی ہے کہ جدیاتی انداز میں براہ راست کسی مسئلے پر مباحثہ یا مناظرہ کا طریقہ بیشتر افراد کے لیے زیادہ مفید نہیں ہوتا۔ علمی و عقلی بحث و مباحثہ کی ایک خاص سطح پر اپنی اہمیت اور افادیت ہے اور فکر و دانش کی سطح پر موثر عقلی انداز میں حق کے اثبات اور باطل کی بے ما لگگی واضح کرنے کی ضرورت و افادیت سے انکار نہیں کیا جاسکتا، تاہم جہاں تک انفرادی سطح پر متاثرین کی اصلاح کا تعلق ہے تو ان کے لیے براہ راست موضوع پر مناظرہ یا مباحثہ کا طریقہ بسا اوقات الثاقبان وہ ثابت ہو سکتا ہے۔ اس میں بیسوں صدی کے ممتاز علم اور دانش ور مولانا عبدالماجد دریابادی نے اپنی آپ بیتی میں جو اپنے ذاتی تجربات بیان کیے ہیں، وہ بے حد مفید اور قابل توجہ ہیں اور الحاد سے متاثر نئی نسل کو مخاطب بنانے کے لیے نہایت اہم نفسیاتی اور دعویٰ اصولوں کی نشان دہی کرتے ہیں۔

رقم کو مولانا کی آپ بیتی آج سے کم و بیش بیس سال قبل بزرگوار مولانا ملک عبد الرؤوف صاحب (خطیب آسٹریلیا مسجد، لاہور) کے گھر پر دیکھنے کا موقع ملا تھا۔ ان دونوں ”متحده علماء کونسل“ سرگرم تھی جس کا دفتر ملک صاحب کے گھر میں قائم گیا تھا اور والد گرامی مختلف تظہی و دفتری امور کی انجام دہی کے لیے ہفتہ وار ملک صاحب کے ہاں

تشریف لے جایا کرتے تھے۔ کئی موقع پر میں بھی والد گرامی کے ہمراہ ہو جاتا اور ملک صاحب کے مہمان خانے میں کتابوں کی الماری سے اپنے ذوق کی کتابیں نکال کر دیکھتا رہتا۔ مصر کے مشہور عالم عباس حسن کی ضمیم کتاب ”الخوب الوفی“، اور کئی دوسری علمی کتابیں میں نے پہلی مرتبہ ملک صاحب کے ذاتی کتب خانے میں ہی دیکھیں۔ وہیں مولانا دریا آبادی کی آپ بیتی بھی پڑھی ہوئی تھی جو میں نے بڑی دلچسپی سے پڑھی اور یاد پڑتا ہے کہ شاید ساری پڑھی تھی۔ سالہاں سال کے وقٹے کے بعد گزشتہ دنوں یہ آپ بیتی دوبارہ پڑھنے کا موقع محترم وکرم جناب ڈاکٹر باسط بلال کو شمل صاحب کی تحریک سے ملا جواہور یونیورسٹی آف میجنمنٹ سائنسز (LUMS) میں سوشن سائنسز کے استاذ ہیں اور جدید الحاد کا تعمیدی مطالعہ ان کی تحقیق کا خاص موضوع ہے۔ ڈاکٹر صاحب نے دینی مدارس کے طلباء کو اس موضوع کے اہم مباحث اور آج کے علمی سوالات و ضروریات سے روشناس کرنے کے لیے ایک تربیتی کورس مرتب کیا ہے جو وہ مختلف مقامات پر پڑھا رہے ہیں۔ اس ضمن میں الشریعہ کا دی میں بھی متعدد نشیطین منعقد ہوئیں۔ ڈاکٹر صاحب نے اس کورس کے لیے جو تاریخی نصاب مرتب کیا ہے، اس میں مولانا عبدالمajed دریابادی کی آپ بیتی کے متعلقہ حصے بطور خاص شامل کیے گئے ہیں تاکہ نظری بحثوں کے بجائے انسانی نفیات اور تحریکیں سمجھا جاسکے کہ گمراہ کن نظریات کیسے انسان کے فکر و دماغ کو متاثر کرتے ہیں اور ان کا مدد ادا کرتے ہوئے کن علمی و نفسیاتی اصولوں کو مد نظر رکھنا چاہیے۔ خاص طور پر الحاد سے واپسی کے ہن سفر کی تفصیل بیان کرتے ہوئے مولانا نے جن مختلف ملکوں، مصنفوں اور موضوعات سے راہ ہدایت کی بازیافت میں معاونت ملنے کا ذکر کیا ہے، وہ بہت قابل توجہ ہے اور فکری دعوت کے میدان میں کام کرنے والے حضرات اس سے بہت کچھ سیکھ سکتے ہیں۔

ذیل میں مولانا کی آپ بیتی کے متعلقہ ابواب سے چند اقتباسات نقل کیے جاتے ہیں:

”ایک عزیز کے پاس ایک انگریزی کتاب محض اتفاق سے دیکھنے میں آگئی۔..... جوں جوں آگے بڑھتا گی، گویا ایک نیا عالم عقلیات کا کھلتا گیا اور عقائد و اخلاق کی پوری پرانی دنیا جیسے زیر وزبر ہوتی چلی گئی! کتاب مذہب پر نہ تھی، نہ بظاہر اس کا کوئی تعلق ابطال اسلام یا ابطال مذاہب سے تھا۔ اصول معاشرت و آداب معاشرت تھی۔ نام تھا: Elements of Social Science۔..... کتاب کیا تھی، ایک بارود پیچھی ہوئی سرگٹ تھی۔ حملہ کا اصل ہدف وہ اخلاقی بندشیں تھیں جنہیں مذہب کی دنیا ب تک بطور علوم متعارفہ کے پڑھے ہوئے ہے اور ان پر اپنے احکام کی بنیاد رکھے ہوئے ہے، مثلاً عفت و عصمت۔ کتاب کا اصل حملہ انھیں بنیادی اخلاقی قدر و قدر پر تھا۔..... کتاب کی زدہ رائی قدر پر پڑتی تھی جو مذہب اور اخلاق کو ہمیشہ عزیز رہے ہیں۔..... پرو پیگنڈے کا کمال بھی یہی ہے کہ حملہ برآ راست نہ ہو، بلکہ اطراف و جوانب سے گولہ پاری کر کے قلعے کی حالت کو تا محدودش بنادیا جائے کہ خود دفاع کرنے والوں میں تزلزل و تذبذب پیدا ہو جائے اور قدم از خود اکھڑ جانے پر آمادہ ہو جائیں۔“ (ص ۲۳۶ تا ۲۳۷)

”اسلام اور ایمان سے بر گشته کرنے اور صاف و صریح ارتداء کی طرف لا نے میں ملحدوں اور نیم ملحدوں کی

تحریریں ہرگز اس درجہ مورث نہیں ہوئیں جتنی وہ فنی کتابیں ثابت ہوئیں جو فنیات کے موضوع پر اہل فن کے قلم سے نکلی ہوئی تھیں۔ بظاہر مذہب سے کوئی تعلق نہیں رکھتی تھیں، نہ فنیانہ اپنا۔ اصلی زہر انھیں بظاہر بے ضرر کتابوں کے اندر کھلا ہوا ملا۔ مثلاً ایک شخص گزار ہے ڈاکٹر ماؤڈلی (Maudesley)۔..... اختلال دماغی اور امراض نفسیاتی کو بیان کرتے کرتے یہ بیک وہ بدبخت مثال میں وہی محمدی کو لے ایا اور اسم مبارک کی صراحت کے ساتھ لکھ گیا کہ مصروف شخص کے لیے یہ بالکل ممکن ہے کہ وہ اپنا کوئی بڑا کارنامہ دنیا کے لیے چھوڑ جائے۔” (ص ۲۲۰)

”ڈیڑھ دو سال (۱۹۲۰ء، ۱۹۲۱ء) کے اس مسلسل مطالعہ کا حاصل یہ بکلا کفرنگی اور مادی فلسفہ کا جو بت دل میں بیٹھا ہوا تھا، وہ شکست ہو گیا اور ذہن کو یہ صاف نظر آنے لگا کہ اسرار کائنات سے متعلق آخري توجیہ اور قطبی تعبیر ان فرنگی مادیتین کی نہیں، بلکہ دنیا میں ایک سے ایک اعلیٰ دل نشین تو جیہیں اور تعبیریں اور بھی موجود ہیں۔..... اسلام سے ان تعلیمات کو بھی خاصاً بعد تھا، لیکن بہر حال اب مسائل حیات، اسرار کائنات سے متعلق نظر کے سامنے ایک بالکل نیارخ آ گیا اور مادیت، لا اور یت و تشکیک کی جو سرفلک عمارت بر سوں میں تعمیر ہوئی تھی، وہ دھرم سے زمین پر آ رہی۔ دل اب اس عقیدہ پر آ گیا کہ مادیت کے علاوہ اور اس سے کہیں ماوراء مافق ایک دوسرا عالم روحانیت کا بھی ہے۔ حواس مادی محسوسات، مریّات و مشہودات ہی سب کچھ نہیں، ان کی تہہ میں اور ان سے بالاتر ”غیب“ اور مغیبات کا بھی ایک مستقل عالم اپنا وجود رکھتا ہے۔ قرآن مجید نے بالکل شروع میں جو ایمان کا وصف ایمان بالغیب بتا دیا ہے، وہ بہت ہی پر حکمت و معنی خیز ہے۔ پہلے نفس ”غیب“ پر تو ایمان ہو، پھر اس کے جزئیات و تفصیلات بھی معلوم ہوتے رہیں گے۔ ہمارے مولوی صاحبان کو اس منزل و مقام کی کوئی قدر نہ ہو، لیکن درحقیقت یہ روحانیت کا اعتقاد، ایمان کی پہلی اور بڑی فتح بینیں مادیت، الحاد و تشکیک کے لشکر پر تھی۔” (ص ۲۲۸، ۲۲۷)

”ہندو فلسفہ اور جو گیانہ تصوف نے گویا کفر و ایمان کے درمیان پل کا کام دیا۔ اس معروضہ کو وہ متفق نہ حضرات خاص طور پر نوٹ کر لیں جو ہندو فلسفہ کے نام ہی سے بھڑکتے ہیں اور اسے یکسر کفر و ضلالت کے مراد فرادری ہوئے ہیں۔ ہدایت کا ذریعہ بھی اسے آسانی بنایا جاسکتا ہے۔ اور یہ حضرات اپنے جوش دین داری میں شبلی اور محمد علی لاہوری کی خدمت تبلیغ کو سرے سے نظر انداز نہ کر جائیں، میں نے تو دونوں کی دست گیری محسوس کی بلکہ اسپرٹ آف اسلام والے جسٹس امیر علی کے کام کو بھی حیرت نہ سمجھیں حالانکہ وہ بچارے تو قرآن مجید کو شاید کلامِ محمد ہی سمجھتے تھے۔ اپنی سرگزشت کا تو خلاصہ یہی ہے کہ جس فکری منزل میں، میں اس وقت تھا، حضرت تھانوی جیسے بزرگوں کی تحریروں کو ناقابلِ التفات ٹھہراتا، ان کی طرف نظر تک نہ اٹھتا اور ان کے وعظ و تلقین سے الثانی اثر قبول کرتا۔ غذا الطیف و تقویت بخش ہی سہی، لیکن اگر مریض کے معده سے مناسب نہیں ہوگی تو اٹی مضر ہی پڑے گی۔“ (ص ۲۵۶، ۲۵۵)

”اسی دور کی ابھی ابتداء ہی تھی کہ مولانا شبلی کی سیرۃ النبی کی جلد اول پر لیں سے باہر آگئی۔ کتاب شبلی کے قلم سے تھی۔ موضوع کچھ بھی سی، کیسے نہ اس کوشش سے ہاتھوں سے کھولنا اور اشتیاق کی آنکھوں سے پڑھتا۔ کھولی اور جب تک اول سے آخر تک پڑھنے لی، دم زدیا۔ دل کا اصلی چور تو یہیں تھا اور فرش شوم کو سب سے بڑی ٹھوکر جو گئی تھی، وہ اسی سیرۃ اقدس ہی کے متعلق تو تھی۔ مستشرقین و تحقیقین فرنگ کے حملوں کا اصل ہدف تو ذات رسالت ہی تھی۔ خصوصاً بے سلسلہ غزوہات و مباربات، ظالموں نے بھی تو طرح طرح سے دل میں بھاد دیا تھا کہ ذات مبارک نعوذ باللہ بالکل ایک ظالم فتح کی تھی۔ شبلی نے (اللہ ان کی تربت ٹھنڈی رکھے) اصل دوا اسی درد کی کی، مرہم اسی رخم پر رکھا۔ اور کتاب جب بند کی تو چشم تصور کے سامنے رسول عربی کی تصویر ایک بڑے مصلح ملک و قوم اور ایک حرم دل و فیاض حاکم کی تھی جس کو اگر جدال و قتال سے کام لینا پڑا تھا تو پھر بالکل آخوند جمیں، ہر طرح پر مجبر رہو کر۔ یہ مرتباً یقیناً آج ہر مسلمان کو رسول و نبی کے درج سے کہیں فروز نظر آئے گا اور شلبی کی کوئی قدر و قیمت نظر میں نہ آئے گی، لیکن اس کا حال ذرا اس کے دل سے پوچھیے جس کے دل میں نعوذ باللہ پورا بغض و عناد اس ذات اقدس کی طرف سے جما ہوا تھا۔ شلبی کی کتاب کا یہ احسان میں کبھی بھولنے والا نہیں۔“ (ص ۲۲۸)

”بڑی خیریہ ہوئی کہ مجلسی، خانگی تعلقات اپنے عزیز دوں اور خاندان والوں سے بدستور باقی رہے۔ اپنے ایک ساتھی کو اسی زمانہ میں دیکھا کہ اپنوں سے کٹ کر مکمل غیروں میں شامل ہو گئے تھے اور رہنمی سہن تک بالکل ہندوانہ کر لیا تھا۔ میں اپنے کھانے پینے، وضع و لباس اور عام معاشرت میں، بلکہ کہنا چاہیے کہ ایک حد تک جذباتی حیثیت سے بھی مسلمان ہی رہا، البتہ ایک روشن خیال مسلمان۔ اور روشن خیال مسلمان اس وقت نوجوانوں میں کون نہ تھا؟ اور مسلم قومیت سے میری یگانگت کی جڑیں بحمد اللہ کئے نہ پائیں۔ مسلم قومیت کی نعمت بھی، دین اسلام کے بعد، ایک بڑی نعمت ہے اور کوئی صاحب اسے بے وقت و بے قیمت نہ سمجھیں۔ مجھے آگے چل کر اس پچی سچی نعمت کی بھی بڑی قدر معلوم ہوئی۔“ (ص ۲۲۲)

”خلاصہ و حکیمانہ کو ششیں پھر اگر تھوڑی بہت کسی کی چیکے چیکے کا رگرہوتی رہیں تو بس ان دو ہستیوں کی:  
 (۱) ایک الہ آباد کے نامور ظریف شاعر حضرت اکبر۔ بحث و مناظرہ کی انھوں نے کبھی چھانوں بھی نہیں پڑنے دی اور نہ کبھی پند و موعظت ہی کی طرح ڈالی۔ بس موقع بہ موقع اپنے میٹھے انداز میں کوئی بات چکپے سے ایسی کہہ گزرتے جو دل میں اتر جاتی اور ذہن کو جیسے ٹھوکے دے دیتے کہ قبول حق کی گنجائش کچھ تو بہر حال پیدا ہو کر رہتی۔.....

(۲) دوسری ہستی وقت کے نامورہ نمائے ملک و ملت مولانا محمد علی کی تھی۔ بڑی زور دار شخصیت ان کی تھی اور میرے تو گویا محبوب ہی تھے۔ کبھی خط میں اور کبھی زبانی، جہاں ذرا بھی موقع پاتے، اب ل پڑتے اور جوش و خروش کے ساتھ، کبھی ہنسنے ہوئے، کبھی گر جتے ہوئے اور کبھی آنسو بہاتے ہوئے تبلیغ کر رہا لے۔ ان کی عالی دماغی، ذہانت، علم، اخلاص کا پوری طرح قابل تھا، اس لیے کبھی بھی کوئی گرانی دونوں کی تبلیغ سے نہ ہوئی اور

دونوں حق نصیح (خیر خواہی) ادا کر کے پورا اجر سینتے رہے۔“ (ص ۲۵۰، ۲۳۹)

”اکتوبر ۲۰۱۴ء میں سفر دکن میں ایک عزیز ناظر یار جنگ نج کے ہاں اور نگ آباد میں قیام کا اتفاق ہوا اور ان کے اگریزی کتب خانہ میں نظرِ محمد علی لاہوری احمد (عرف عام میں قادیانی) کے اگریزی ترجمہ و تفسیر قرآن مجید پر پڑھئی۔ بے تاب ہو کر الماری سے نکلا اور پڑھنا شروع کر دیا۔ جوں جوں پڑھتا گیا، الحمد للہ ایمان بڑھتا ہے۔ جس ”صاحبہ“ ذہنیت میں اس وقت تک تھا، اس کا عین مقتضای تھا کہ جو مطالب اردو میں بے اثر رہتے اور سپاٹ معلوم ہوتے، وہی اگریزی کے قالب میں جا کر موثر و جاندار بن جاتے۔ یہ کوئی مغالطہ نفس ہو یا نہ ہو، بہر حال میرے حق میں تو حقیقت واقعہ بن کر رہا۔ اور اس اگریزی قرآن کو جب ختم کر کے دل کو ٹوٹالا تو اپنے کو مسلمان ہی پایا اور اب اپنے ضمیر کو دھوکا دیے بغیر کلمہ شہادت بلا تسلیم پڑھ چکا تھا۔ اللہ اس محمد علی کو کروٹ کروٹ جنت نصیب کرے۔ اس کا عقیدہ مرزا صاحب کے متعلق غلط تھا یا صحیح، مجھے اس سے مطلق بحث نہیں۔ بہر حال اپنے ذاتی تجربہ کو کیا کروں، میرے لفڑوار مدداد کے تابوت پر تو آخری کیل اسی نے ٹھوکی۔“ (ص ۲۵۵، ۲۵۳)

”گیتا کے مطالعہ کے بعد سے طبیعت میں روحانی تصوف کی جانب پیدا ہو گیا تھا اور مسلم صوفیا کی کرامتوں اور ملنوفات سے اب وحشت نہیں رہی تھی، دلچسپی پیدا ہو گئی تھی اور خاصی کتابیں فارسی اور اردو کی دیکھی بھی ذاتی تھیں۔..... ۱۹۱۶ء کا آخر تھا کہ اپنے ایک عزیز سید متاز احمد بانسوی لکھنؤی کے پاس مشنوی رومنی کے چھ دفتر کان پور کے بہت صاف، روشن و خوش ماچھپے ہوئے دکھائی دیے اور طبیعت لچاٹھی۔ ان بچارے نے بڑی خوشی سے ایک ایک دفتر دیا شروع کر دیا۔ کتاب شروع کرنے کی دریتھی کہ یہ معلوم ہوا کہ کسی نے جادو کر دیا۔ کتاب اب چھوڑنا چاہوں بھی تو کتاب مجھے نہیں چھوڑ رہی ہے۔..... یاد نہیں کہ کتاب کتنے عرصے میں ختم کی۔ بہر حال جب بھی ختم کی، تو اتنا یاد ہے کہ دل متاز میاں کا نہایت درجہ احسان مدد تھا کہ یہ نعمت بے بہرا نہیں کے ذریعے ہاتھ آئی تھی۔ شکوک و شبہات بغیر کسی رودقدح میں پڑے، اب دل سے کافور تھے اور دل صاحب مشنوی پر ایمان لے آنے کے لیے بے قرار تھا!“ (ص ۲۵۱، ۲۵۲)

”۲۳ء کا غالباً ستمبر تھا کہ مکتبات مجددہ ہندی کے مطالعہ کی توفیق ہوئی۔ بڑا اچھا نسخہ، خوب خوش خط و روشن اچھے کاغذ پر، حاشیہ کے ساتھ (مشنوی کے کان پوری ایڈیشن کی طرح) نو حصوں میں امترس کا چھپا ہوا مل گیا۔ اس نے طبیعت پر تقریباً ویسا ہی گہرا اثر ڈالا جیسا تین چار سال قبل مشنوی سے پڑھ کا تھا۔ فرق اتنا تھا کہ مشنوی نے جوش و مسٹی کی ایک گرمی سی پیدا کر دی تھی۔ بجائے ادھر دھر کی آوارہ گردی اور ہر صاحب مزار و صاحب آستانہ سے لوگانے کے، اب متعین شاہراہ اتباع شریعت کی مل گئی۔ منزل مقصود متعین ہو گئی کہ وہ رضاۓ الہی ہے اس کے حصول ووصول کا ذریعہ اتباع احکام مصطفوی ہے۔ مشنوی اور مکتبات، دونوں کا یہ احسان عمر بھر بھولنے والا نہیں۔ راہ ہدایت جو کچھ نصیب ہوئی، کہنا چاہیے کہ بالآخر نہیں دونوں کے مطالعہ کا شرہ ہے۔“ (ص ۲۷۶، ۲۵۷)